

ಮಧ್ಯಂತರ ಅರ್ಜಿ ಸಂಖ್ಯೆ 38 ರ ಮೇಲಿನ ಆದೇಶದ ಮೇರೆಗೆ ಇಂದು ದಿ: 04.04.2026 ರಂದು

ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು 9 ರಿಂದ 11 ನೇ ಪ್ರತಿವಾದಿಗಳ ಪರಶ್ರೀ ಕೆ ಎನ್ ಬಿ
ವಕೀಲರಿಂದ.

9 ರಿಂದ 11 ನೇ ಪ್ರತಿವಾದಿಗಳು ನಮ್ಮ ದೊಡ್ಡಪ್ಪನ ಮಕ್ಕಳು. ವಾದಿಗಳು ಮತ್ತು ಪ್ರತಿವಾದಿಗಳು ಒಟ್ಟು ಕುಟುಂಬದ ಸದಸ್ಯರು ಎಂದರೆ ಸರಿಯಲ್ಲ. 1953 ರಲ್ಲಿ ಆದ ಪಾಲು ವಿಭಾಗದ ಪ್ರಕಾರ ತಿಮ್ಮಪ್ಪ ಇವನ ಹಿನ್ನೆಗೆ ಬಂದ ಆಸ್ತಿಗಳು ಸರ್ವೆ ನಂ. 79/1 ರಲ್ಲಿ 2 ಎಕರೆ 10 ಗುಂಟೆ, ಸರ್ವೆ ನಂ. 86 ರಲ್ಲಿ 1 ಎಕರೆ, ಸರ್ವೆ ನಂ. 87 ರಲ್ಲಿ 20 ಗುಂಟೆ, ಚನ್ನಸಮುದ್ರ ಸರ್ವೆ ನಂ. 36 ರಲ್ಲಿ 28 ಗುಂಟೆ, ಮಳಲಿ ಗ್ರಾಮದ ಸರ್ವೆ ನಂ. 253 ರಲ್ಲಿ 1 ಎಕರೆ 1 ಗುಂಟೆ ಆಸ್ತಿಗಳು ಇರುತ್ತವೆ. ಸದರಿ ಆಸ್ತಿಗಳು 9 ರಿಂದ 11 ನೇ ಪ್ರತಿವಾದಿಗಳ ಹೆಸರಿನಲ್ಲಿದ್ದು ಪಹಣಿಯನ್ನು ಹಾಜರುಪಡಿಸಿರುತ್ತೇನೆ. ಸದರಿ ಆಸ್ತಿಗಳು ತಿಮ್ಮಪ್ಪ ಹೆಸರಿನಲ್ಲಿ ಇದ್ದ ಕುರಿತು ದಾಖಲೆಗಳನ್ನು ಹಾಜರುಪಡಿಸಿಲ್ಲ. ಮಳಲಿ ಗ್ರಾಮದ ಸರ್ವೆ ನಂ. 253 ರ ಜಮೀನು ನಮ್ಮ ದೊಡ್ಡಪ್ಪ ಹನುಮಂತಪ್ಪನ ಹೆಸರಿನಲ್ಲಿ ಇರುತ್ತದೆ. ಆದರೆ ಅನುಭವದಲ್ಲಿ 9 ರಿಂದ 11 ನೇ ಪ್ರತಿವಾದಿಗಳು ಇರುತ್ತಾರೆ. ಕರಿಯಮ್ಮ ಇವಳಿಗೆ ತಿಮ್ಮಪ್ಪ ಒಬ್ಬನೇ ಮಗ ಇದ್ದ ಎಂದರೆ ಸಾಕ್ಷಿ ತಿಮ್ಮಪ್ಪ ಮತ್ತು ತಿಮ್ಮಕ್ಕ ಎಂಬ ಇಬ್ಬರು ಮಕ್ಕಳು ಇದ್ದರು ಎಂದು ಹೇಳುತ್ತಾರೆ. ಸದರಿ ತಿಮ್ಮಕ್ಕ ಮೃತಪಟ್ಟಿರುತ್ತಾಳೆ. ಸದರಿ ತಿಮ್ಮಕ್ಕಳಿಗೆ ಮಕ್ಕಳು ಇರುವುದಿಲ್ಲ. 1968-69 ರಲ್ಲಿ ಜಮೀನು ಸರ್ವೆ ನಂ. 29/1 ರ ಖಾತೆ ಸಿದ್ಧವನ್ನಿಂದ ತಿಮ್ಮಪ್ಪ ಇವನ ಹೆಸರಿಗೆ ಪೌತಿ ವಾರಸ ಮೂಲಕ ಖಾತೆ ಆಗಿರುತ್ತದೆ ಎನ್ನುವುದು ನಿಜ. ದಾವಾ 15 ರಿಂದ 20 ನೇ ಆಸ್ತಿಗಳು ತಿಮ್ಮಪ್ಪನ ಸ್ವಯಾರ್ಜಿತವಾದ ಆಸ್ತಿಗಳು ಎಂದರೆ ಸರಿಯಲ್ಲ. 1993-94 ರಲ್ಲಿ ಪ್ರಮಾಣ ಪತ್ರ ಮೂಲಕ ಖಾತೆ ವರ್ಗಾವಣೆ ಆಗಿರುತ್ತದೆ. ವಾದಿಗಳ ತಂದೆ ಬೋಗಪ್ಪ 1975 ರಲ್ಲಿ ಮೃತಪಟ್ಟಿರುತ್ತಾನೆ. ದಾವಾ ಆಸ್ತಿಗಳಲ್ಲಿ 9 ರಿಂದ 11 ನೇ ಪ್ರತಿವಾದಿಗಳಿಗೆ ಎಲ್ಲಾ ರೀತಿಯ ಹಕ್ಕು ಅಧಿಕಾರ ಇರುತ್ತದೆ ಎಂದರೆ ಸರಿಯಲ್ಲ. ದಾವಾ 15 ರಿಂದ 20 ನೇ ಆಸ್ತಿಗಳು 9 ರಿಂದ 11 ನೇ ಪ್ರತಿವಾದಿಗಳಿಗೆ ಮಾತ್ರ ಸಂಬಂಧಪಟ್ಟ ಜಮೀನುಗಳು ಎಂದರೆ ಸರಿಯಲ್ಲ. 9 ರಿಂದ 11 ನೇ ಪ್ರತಿವಾದಿಗಳು ಅನಕ್ಷರಸ್ಥರು ಎನ್ನುವುದು ನಿಜ ಅವರ ತಂದೆ ತಿಮ್ಮಪ್ಪ ವಿದ್ಯಾಭ್ಯಾಸ ಮಾಡಿರಲಿಲ್ಲ ಎನ್ನುವುದು ನಿಜ. ನಮ್ಮ ತಂದೆ ಮಂಡಲ ಪಂಚಾಯಿತಿ ಪ್ರಧಾನರು ಆಗಿದ್ದರು ಎನ್ನುವುದು ನಿಜ. ನಮ್ಮ ತಂದೆಗೆ ಬುದ್ಧಿವಂತಿಕೆ ಇತ್ತು ಎಂದರೆ ಸಾಕ್ಷಿ ಅಷ್ಟರಮಟ್ಟಿಗೆ ಇರಲಿಲ್ಲ ಎಂದು ಹೇಳುತ್ತಾರೆ. ತಿಮ್ಮಪ್ಪ ಮತ್ತು ತಿಮ್ಮಪ್ಪನ

ಮಕ್ಕಳು ಅವಿದ್ಯಾವಂತರು ಆದ ಕಾರಣ, ಅವರಿಗೆ ಭಾಗ ಕೊಡಬೇಕಾಗುತ್ತದೆ ಎನ್ನುವ ಕಾರಣ ನಮಗೆ ಬೇಕಾದ ರೀತಿಯಲ್ಲಿ ದಾಖಲೆಗಳನ್ನು ಮಾಡಿಕೊಂಡು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚುಪಡಿಸಿದೆ.)

ಓ.ಹೇ.ಕೇ.ಸ.ಇದೆ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಹೊಸದುರ್ಗ.

-3- OS. 7/2018 ಡಿ.ಡಬ್ಲ್ಯೂ-05

ಇಂದು ದಿ: **04.04.2026** ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋಧಿಸಲಾಯಿತು. ನಾನು ನನ್ನ ಮುಖ್ಯ ವಿಚಾರಣೆಯನ್ನು ಪ್ರಮಾಣ ಪತ್ರದ ಮೂಲಕ ಸಲ್ಲಿಸಿದ್ದು, ಅದರಲ್ಲಿ ಬರೆದಿರುವ ವಿಚಾರಗಳು ಸತ್ಯ ಇರುತ್ತವೆ. ಪ್ರಮಾಣ ಪತ್ರದಲ್ಲಿ ಇರುವ ಸಹಿ ನನ್ನದೇ ಆಗಿರುತ್ತದೆ.

ಮುಂದುವರೆದ ಮುಖ್ಯ ವಿಚಾರಣೆ 2 ರಿಂದ 8 ನೇ ಪ್ರತಿವಾದಿಗಳ ಪರ: ಶ್ರೀ ಪಿ.ಜೆ.ಡಿ ವಕೀಲರಿಂದ

ಸಾಕ್ಷಿ ನಿಡಿ: 1 ರಲ್ಲಿ ತಮ್ಮ ತಂದೆ ಹನುಮಂತಪ್ಪ ಸಹಿ ಮಾಡಿರುವುದಾಗಿ ನೋಡಿ ಗುರುತಿಸಿದ್ದು, ಸದರಿ ಸಹಿಯನ್ನು ನಿಡಿ: 1(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು ವಾದಿಗಳ ಪರ ವಕೀಲರ ಕೋರಿಕೆಯ ಮೇರೆಗೆ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚುಪಡಿಸಿದೆ.)

ಒ.ಹೇ.ಕೇ.ಸ.ಇದೆ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಹೊಸದುರ್ಗ.